



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

THURSDAY, NOVEMBER 16, 2023 / KARTIKA 25, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયે.

નં.પીઓએલ/૨/જાહેરનામું/એસ.આર./૮૦/૨૦૨૩.—આણંદ જિલ્લામાં વાહન ચાલકો અને જાહેર જનતાની સલામતી જળવાઈ રહે તથા ટ્રાફિક નિયમન થઈ શકે તેમજ મનુષ્યનાં જાન, સ્વાસ્થ્ય તથા સલામતી જળવાઈ રહે તથા શહેરી વિસ્તારમાં પશુ ત્રાસ અટકાવવા અને નિયંત્રણ અંગે શહેરી વિકાસ અને શહેરી ગૃહ નિર્માણ વિભાગના તા.૨૧/૦૮/૨૦૨૩ના પરિપત્ર ક્રમાંક : UDUHD/MSM/e-file/18/2022/720/P Section થી માર્ગદર્શક સૂચનાઓ પ્રસિધ્ધ કરવામાં આવેલ છે. જે ધ્યાને લઈ રસ્તા પર કે સરકારી જમીનો અને ખાનગી પ્લોટ પર અનઅધિકૃત વ્યક્તિઓ દ્વારા અનઅધિકૃત રીતે ઘાસચારો વેંચવામાં આવતો હોવાનું ધ્યાને આવેલ છે. આ વ્યક્તિઓ દ્વારા એક જગ્યાએ ઢોરો એકત્ર કરી ગ્રાહકોને ઘાસચારો વેંચી એકત્ર કરેલ ઢોરોને આપવામાં આવે છે. આ એકત્ર થયેલ ઢોરો ઘણીવાર નિરંકુશ થઈ અન્ય નાગરીકોને ઈજા પહોંચાડે છે તેમજ જાહેર જનતાને નુકસાન કરે છે. જેથી જાહેર જનતાની સુરક્ષાના હિતમાં જાહેરમાં સરકારી તથા ખાનગી જમીનો પર અનઅધિકૃત રીતે ઘાસચારો વેંચવા પર પ્રતિબંધ જરૂરી છે.

વાસ્તે, હું ઋતુરાજ ટેસાઈ (GAS), અધિક જિલ્લા મેજિસ્ટ્રેટ, આણંદ, ફોજદારી કાર્યરીતી અધિનિયમ-૧૯૭૩ની કલમ-૧૪૪ થી મળેલ અધિકારની રૂએ નીચે મુજબ અમલવારી કરવાનું ફરમાવું છું.

અમલવારી

(૧) આણંદ જિલ્લાની મહેસુલી હદમાં આવેલ તમામ નગરપાલીકાઓની હદમાં અધિકૃત કરેલ સ્થળો સિવાયના કોઈપણ વિસ્તારોમાં જાહેરમાર્ગો, ફુટપાથ તથા જાહેર સ્થળો ખાતે કોઈપણ વ્યક્તિએ ઘાસચારાનું વેચાણ કરવું નહિ કે જાહેરમાં ઘાસચારો નાખવો નહિ.

(૨) આણંદ જિલ્લાની મહેસુલી હદમાં આવેલ તમામ નગરપાલીકાઓની વિસ્તારોમાં માલિકીનાં ઢોરને જાહેરમાં તેમજ રસ્તાઓ ઉપર છોડી મુકવા નહિ કે રખડતા ભટકતા રહે તેવી રીતે રાખવા નહિ કે છોડી મુકવા નહિ.

શિક્ષા

શિક્ષા: આ હુકમનો ભંગ કરનાર અથવા તે માટે મદદ કરનાર ગુજરાત પોલીસ અધિનિયમ-૧૯૫૧ ની કલમ-૧૩૫ અન્વયે શિક્ષાને પાત્ર થશે.

આ હુકમ સમગ્ર આણંદ જિલ્લાના સમગ્ર વિસ્તાર માટે લાગુ પડશે. આ જાહેરનામું તા.૦૧/૧૧/૨૦૨૩ થી તા.૩૧/૧૨/૨૦૨૩ સુધી અમલમાં રહેશે.

મે આજરોજ તારીખ ૧લી નવેમ્બર, ૨૦૨૩ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

